

REGIONAL NEWS UNIT
ALL INDIA RADIO GANGTOK
NEPALI NEWS BULLETIN

BROADCAST: 18:40 hrs

Date: 05.04.2025

Teachers' Workshop

ग्रामीण विकास विभागको स्वच्छ भारत अभियान (ग्रामीण)-ले आज गान्तोकस्थित जनता भवनमा स्वच्छ विद्यालय अभियानअन्तर्गत गान्तोक जिल्लाका निम्ति शुन्य फोहोरमाथि एक दिवसीय शिक्षक कार्यशाला आयोजन गर्‍यो। कार्यशालाको अध्यक्षता विभागकी विशेष सचिव एवं स्वच्छ भारत अभियान (ग्रामीण)-की अभियान निदेशक बेनु गुरूङले गर्नुभयो।

विभागले राज्य गठनको पचास वर्षको अवसरमा सुनौलो, समृद्ध र समर्थ सिक्किम-को विषयका साथ विभिन्न कार्यक्रमलाई समावेश गर्दै सुनौलो सिक्किम स्वच्छ सिक्किम अभियानको एउटा घटकको रूपमा रहेको स्वच्छ विद्यालय अभियान-2025-को सुरूवात गरेको हो।

यस अभियानले शिक्षकहरूलाई प्राथमिक परिवर्तनकर्ता बन्न सहयोग प्रदान गर्नका साथ शुन्य-फोहोर पहल लागू गर्न सशक्त बनाउँछ अनि पाठ योजना र पाठ्यक्रममा स्थिरता एकीकृत गर्न तथा विद्यार्थीहरूलाई पर्यावरणप्रति जिम्मेवार र प्रगतिशील व्यवहार अपनाउन प्रेरित गर्छ। यसको माध्यमबाट शैक्षिक संस्थानहरूले फोहोर न्यूनीकरण र प्रबन्धनको नमूनाका रूपमा कार्य गर्न तथा व्यापक सामाजिक परिवर्तनलाई प्रभावित बनाउन सक्छन्।

Krantikari Bazar

गेजिङ जिल्लाको लेग्शेप बजारदेखि केही दूरीमा अवस्थित सेरिथाङ खेतमा चाडबित्तमान सरकारको परियोजनाअन्तर्गत क्रान्तिकारी बजार शुरू हुने भएको छ। मुख्यमन्त्री प्रेमसिंह तामाङको परिकल्पना साथ क्षेत्र विधायक लोकनाथ शार्माको विशेष पहलमा यस बजारको निर्माण हुन लागेको हो। यस विषयलाई मध्यनजर गर्दै आज विधायक श्री शार्माको नेतृत्वमा एउटा उच्च स्तरीय टोलीले यस स्थानको निरीक्षण गर्‍यो।

भ्रमण टोलीमा अन्य बाहेक गेजिङका अतिरिक्त जिल्लाधीश, भू-राजस्व र शहरी विकास विभागका अधिकारी रहेका थिए।

-----X-----

SIMFED Board Meeting

गान्तोकको एउटा होटलमा आज सिक्किम राज्य सहकारी आपूर्ति एवं विपणन महासंघ (सिमफेड)-को उनसत्तरीऔं बोर्ड सभा बस्यो। बोर्ड अध्यक्ष तेञ्जिङ दोर्जी भोटियाको अध्यक्षतामा बसेको सभामा संगठनको वित्तीय प्रदर्शन र रणनीतिक विकास पहलको समीक्षा गरियो। यो बढ्दो विशेष रूपमा परिचालन दक्षता अभिवृद्धि गर्न र विभिन्न सहकारी पहलमार्फत पहुँच विस्तार गर्नमा केन्द्रित रह्यो।

बोर्डले श्री भोटियाको नेतृत्वमा संस्थाले सिक्किममा एक अग्रणी सहकारी संस्थाको रूपमा आफ्नो स्थिति सुदृढीकरण गरेर लक्ष्मि विश्वास व्यक्त गरेको छ।

-----X-----

UGC Students

विश्वविद्यालय अनुदान आयोगले ती विद्यार्थीहरूका लागि एउटा मानकीकृत समकक्षता ढाँचा स्थापित गर्ने निर्णय लिएको छ, जसले विदेशमा आफ्नो शिक्षा पूरा गर्नका साथभारतको उच्च शिक्षा प्रणाली वा कार्यबलमा समाहित हुन चाहन्छन्। विश्वविद्यालय अनुदान आयोगले आफ्नो अधिसूचनामा भनेको छ, आयोगले विद्यालय र उच्च शिक्षा संस्थानहरूसित विदेशी योग्यताको पहिचानका लागि एउटा पारदर्शी, प्रौद्योगिकी-प्रेरित तन्त्र विकसित गरेको छ।

-----X-----

NSO - Workshop

सांख्यिकी तथा कार्यक्रम कार्यान्वयन मन्त्रालय (MOSPI)-अन्तर्गत राष्ट्रिय सांख्यिकी कार्यालय (NSO)-ले नयाँ दिल्लीको विज्ञान भवनमा सांख्यिकी प्रणालीलाई दहिलो बनाउनमाथि राज्य सरकारका मन्त्रीहरूको सम्मेलन आयोजन गर्‍यो। यसको मुख्य उद्देश्य राष्ट्रिय तथा राज्य दुवक्षेत्रमा प्रासंगिक, सटिक र समयमा आंकड़ा तयार गर्ने महत्वलाई उजागर गर्नु हो।

सम्मेलनलाई सम्बोधन गर्दै केन्द्रिय सांख्यिकी तथा कार्यक्रम कार्यान्वयन मन्त्री राव इन्द्रजीत सिंहले सब्रित्य र केन्द्रशासित प्रदेशहरूसित प्रधानमन्त्री नरेन्द्र मोदीको भिजन- 2047-सम्ममा विकसित भारतको लक्ष्य प्राप्त गर्न एकक्षित अधि आउने आग्रह गर्नुभयो।

-----X-----

Sports

सिक्किम राज्य उत्तरपूर्वी क्रिकेट विकास परिषदअन्तर्गत वरिष्ठ महिलाहरूको अन्तर राज्य प्रतियोगिताको दोस्रो संस्करण आयोजन गर्न पूर्ण रूपमा तयार भएको छ। यो प्रतियोगिता आगामी सात अप्रेलदेखि रम्फूको माइनिडस्थित सिक्किम क्रिकेट खेल मक्षेत्रमा खेलाइनेछ। दश अप्रेलमा सेमिफाइनल र बाह्र अप्रेलमा फाइनल खेल खेलाइने प्रतियोगिताको उदघाटनीय खेलमा नागाल्याण्ड र मिजोरामको भिडन्त हुनेछ। यसक्षित सोही दिन हुने दोस्रो खेलमा आयोजक सिक्किम र मनिपुर भिडिनेछन्।

-----X-----

School Building Inauguration

सोरेङ च्याखुङ क्षेत्रका विधायक आदित्य गोलेले आज आफ्नो समक्षिमा नवनिर्मित विभिन्न पूर्वाधारहरूको उदघाटन गरेर स्थानीय जनतालाई सुम्पिनुभयो। विधायक श्री गोलेद्वारा उदघाटन गरिएका पूर्वाधारहरूमा जम्मु डाँडा, खारपाने, मंसारी र बोजेक विद्यालयका भवन समावेश छन्। यसरी नक्षिहाँले जन प्रगति युवा संघको समाज घरको पनि उदघाटन गर्नुभयो।

SPL

बहुप्रतिक्षित सिक्किम प्रिमियर लिगको तेस्रो संस्करणको उदघाटनीय समारोह दश अप्रेलमा नाम्ची जिल्लाको भाइचुङ स्टेडियममा सम्पन्न हुनेछ। सम्पूर्ण तयारी पूरा भइसकेको प्रतियोगिताको आयोजना सिक्किम सरकारको खेलकुद एवं युवा मामिला विभागअन्तर्गत Football Development Private Limited-ले सिक्किम फुटबल संघको प्राविधिक सहयोगमा गरिरहेछ। प्रतियोगिताको उदघाटनीय खेल गत सत्रको च्याम्पियन सिडलिङ स्पोर्टिङ क्लब र थन्डरबोल्ड North United-माझ हुनेछ।

आज एउटा पत्रकार सम्मेलनलाई सम्बोधन गर्दै आयोजक संघका निदेशक निर्मल छेत्रीले यस सत्रमा नौवटा टोलीले भाग लिने जानकारी गराउनुभयो, जसमा यसपल्ट Black Eagle स्पोर्टिङ क्लब गान्तोकको प्रवेश भइरहेछ।

-----X-----

स्थानीय मौसम विज्ञान विभागले दिएको रिपोर्टअनुसार बितेको चौबिस घण्टामा गान्तोक र वरपर क्षेत्रमा न्यूनतम तापमान बाह्र दशमलौ नौ डिग्री सेल्सियस र अधिकतम बाहीस दशमलौ पाँच डिग्री सेल्सियस रेकार्ड गरियो।
भोली अधिकतम तापमान बीस र न्यूनतम तेह्र डिग्री सेल्सियस रहनेछ।

-----X-----